

ڈاکٹر اسرار احمدؒ کے ناقدانہ طرز فکر کا ایک مطالعہ

انجمن خدام القرآن لاہور کے زیر اہتمام ڈاکٹر اسرار احمد صاحب مرحوم کی یاد میں منعقد کردہ "سالانہ قرآنی محاضرات" (۲۰۱۱ء) میں پڑھا گیا۔

پیسویں صدی میں مسلم تو می ریاستوں کے ظہور نے حیات اجتماعی کے دائرے میں مسلمان معاشروں کی تکمیل نو اور بالخصوص مذہب کے کردار کو اہل داش کے ہاں غور و فکر اور بحث و مباحثہ کا ایک زندہ موضوع بنایا۔ اسلام پوکنہ محسن پوجا اور پرستش کا مذہب نہیں، بلکہ انسانی زندگی میں مخصوص اعتمادی و اخلاقی اقدار اور متعین احکام و قوانین کی عمل داری کو بھی اپنا مقصد قرار دیتا ہے، اس لیے مذہب کے اجتماعی کردار کا سوال اپنے متعدد پہلوؤں کے ساتھ ان فکریں کے غور و فکر اور مطالعہ و تحقیق کا موضوع بنا جو جدید تہذیبی روحانات کے علی الرغم ریاست اور مذہب کے باہمی تعلق کو نہ صرف مضبوط دیکھنا چاہتے تھے، بلکہ ریاست کو خالص مذہبی و نظریاتی اساسات پر استوار کرنا چاہتے تھے۔ اس نوع کے اہل فکر کی جدوجہد اور خدمات کو درست تناظر میں دیکھنے کے لیے یہ کتنا سامنے رہنا چاہیے کہ یہ سب حضرات نبیادی طور پر امت مسلمہ کے زوال کا موضوع بناتے ہیں جو مغرب کے تہذیبی اور سیاسی استیلا کے نتیجے میں عالم اسلام پر مسلط ہوا ہے اور جس نے بحیثیت مجموعی مسلمانوں کے انداز فکر، ترجیحات اور طرز زندگی کو ان خطوط سے بالکل مختلف خطوط پر استوار کر دیا ہے جس کی تعلیم ان کے دین نے دی ہے۔ کسی اجنبی تہذیب کے سامنے فکر و اعتماد اور تہذیب و معاشرت کی سطح پر سرتسلیم خم کر دینا پوکنہ خود اعلیٰ سطح پر ایمان و اعتماد کی کمزوری اور فکری و عملی ترجیحات کی کمی کے بغیر ممکن نہیں، اس لیے ان تمام اہل فکر کی توجہ فطری طور پر خود امت مسلمہ کے فکر و عمل کی اصلاح کی طرف مبذول ہوئی۔ اگرچہ ان سب کی فکری کاوشوں میں مغربی فکر و تہذیب کا حوالہ مسلسل پایا جاتا ہے اور اس کی فکری و نظریاتی اساسات کے تجویہ و تقدیم پر بھی انہوں نے بھر پور فکری تو انسائیا صرف کی ہیں، تاہم اس ساری گفتگو کا مخاطب اصلًا مغربی ذہن نہیں، بلکہ مغربی انداز نظر کے اثرات کو قبول کرنے والے مسلمان ہی ہیں۔ اس لحاظ سے یہ کہنا درست دکھائی دیتا ہے کہ ماضی قریب اور حال کی تمام احیائی تحریکیں، اپنے انداز نظر اور حکمت عملی کے تمام ترتیب کے باوجود امت مسلمہ کی عظمت رفتہ کی بازیابی کی کلید خود مسلمانوں کے فکر و نظر میں تبدیلی کو قرار دیتی ہیں۔

ڈاکٹر اسرار احمد صاحب کا شمار ہمارے دور کے ان نامور اہل فکر میں ہوتا ہے جنہوں نے امت مسلمہ کو درپیش

صورت حال، اس کے اسباب و عوامی اور اصلاح احوال کی حکمت عملی پر پوری آزادی، گھرائی اور originality کے ساتھ غور فکر کیا اور ان کے غور فکر نے جن نتائج تک انھیں پہنچایا، انھوں نے قدیم یا جدید اور روایتی یا غیر روایتی طبقات کی پسند یا ناپسند کا لحاظ کیے بغیر بلا خوف لومہ لائم پوری جرات کے ساتھ ان کا اظہار بھی کیا۔ ان کے نتائج فکر سے یقیناً اختلاف کیا جاسکتا ہے، لیکن اپنی حریت فکر اور آزاد انداز نظر کے لحاظ سے وہ بلاشبہ اقبال کے اس مصروع کا مصدق تھے کہ: ”نے الہم مسجد ہوں، نہ تہذیب کا فرزند۔ چنانچہ جہاں انھوں نے تہذیب مغرب کی فکری و فلسفیاتی اساسات اور اس کے تباہ کن نتائج اور خاص طور پر مسلمان معاشروں میں اس تہذیب کے فکری و عملی اثرات کے سامنے سرتسلیم ختم کرنے والے طبقات کو اپنے ناقدانہ تجزیوں کا موضوع بنایا، وہاں خود ان طبقات کے انداز فکر کی تقید میں بھی انھوں نے کوئی رعایت نہیں برتی جو مغرب زدہ طبقے کے بال مقابل اسلام اور امت مسلمہ کی سر بلندی کا جذبہ اور مسلمانوں کے قومی مفاد سے گہری و ابنتگی رکھتے ہیں۔ ایک صاحب فکر خود جس حلقة فکر سے تعلق رکھتا ہوا اور بحیثیت مجموعی اس طبقے کے احساسات و جذبات کی ترجمانی کرتا ہو، اس کے لیے خود تقیدی کا یہ عمل بہت مشکل ہوتا ہے، چنانچہ سطحی سیاست کاروں کے برکس جو عمومی جذبات و احساسات کو محض سیاسی کھیل تماشے کے لیے استعمال کرنا جانتے ہیں، خود تقیدی کی یہ ذمہ داری سمجھیدہ، دیانت دار اور حقیقی طور پر امت کے خیر خواہ اہل داشت ہی انجام دے سکتے ہیں۔ میرے نزدیک اس نوع کے اصحاب فکر کا سب سے برا کنٹری پیو شن جس کا تسلیم ان کے حلقة فکر اور متولین کو ہر حال میں قائم رکھنے کا اہتمام کرنا چاہیے، یہی ہے، کیونکہ ان کے انداز فکر کے اس حکم کی پہلو کو نظر انداز کر کے اگر مخصوص نتائج فکر تک اپنے آپ کو محدود کر لیا جائے تو اسی سے وہ تقليدی جمود و جود میں آتا ہے جس سے خود یہ اصحاب فکر زندگی بھر جو زمرہ آزار ہے۔

اس نتاظر میں، آج کی اس نشت میں، میں نے گفتگو کے لیے ڈاکٹر اسرار احمد صاحب رحمہ اللہ کے فکر و نظر کے متنوع اور گونا گوں پہلووں میں سے اسی خاص پہلو کو منتخب کیا ہے۔ میں ڈاکٹر صاحب کی مختلف تحریریوں اور خطابات سے جمع کیے گئے کچھ منتخب اقتباسات پیش کروں گا جن میں مذہبی یا نیم مذہبی انداز فکر کے چند مخصوص پہلووں کا تقیدی جائزہ لیا گیا ہے۔ ان اقتباسات کا انتخاب اتفاق رائے یا تائید کے اصول پر نہیں کیا گیا، بلکہ اصل مقصد ڈاکٹر صاحب کے ناقدانہ زادہ نظر کو واضح کرنا ہے جو میرے نزدیک اخلاق کی گنجائش کے باوجود فی نفس ایک نہایت قابل قدر اور قابل تقلید چیز ہے۔ یہ کام مختصر وقت میں بالکل سرسری انداز میں ہی کیا جاسکا ہے، تاہم امید ہے کہ پیش نظر لکھنے کو واضح کرنے کے لیے کسی حد تک مفید ہو گا۔

اسلام میں عدل اجتماعی کا تصور اور روایتی فتحی انداز نظر

نماذج اسلام کے ضمن میں قائد اعظم و علامہ اقبال کے تصورات کے بال مقابل مذہبی طبقات کے تصور اسلام کی محدودیت کو واضح کرتے ہوئے ڈاکٹر صاحب نے لکھا ہے:

”موسیٰن پاکستان اقبال اور جناح کے انکار میں تو زیادہ زور اسلام کے نظام اجتماعی پر تھا، یعنی اسلام کا سیاسی، اقتصادی اور سماجی نظام (System of Social Justice as given by Quran) لیکن تحریک پاکستان کی، علماء مشائخ نے جو حمایت کی تھی، ان کے پیش نظر یہ تھا کہ اس خطے میں اسلامی قوانین اور اسلامی شریعت

ناذر کی جائے۔..... یہ دونوں پہلو سامنے رکھی جو ایک دوسرے سے قدرے مختلف، لیکن درحقیقت لازم و ملودم ہیں۔ قائد اعظم اور علامہ اقبال دونوں کے نزدیک اسلام کا نظام اجتماعی تھا جو انسان کو عدل دیتا ہے، جبکہ عالم و مثالخ کے نزدیک اسلامی قوانین و شریعت خصوصاً حدود و تحریرات کا نفاذ تھا جو اس نظام کو سہارا دیتے ہیں۔” (پاکستان کے وجود کو لائق نظرات و خدشات، ص ۱۸)

ڈاکٹر صاحب نے روایتی فقہی ذخیرے کے بعض مخصوص تصورات کو بھی اسی تناظر میں نقد و جرح کا موضوع بنایا ہے۔ مثال کے طور پر مزارعۃ کو جائز قرار دیے جانے سے اسلام کے معاشی مقاصد پر جوازات مرتب ہوتے ہیں، اس کا ذکر کرتے ہوئے لکھتے ہیں:

”جیسے جیسے ملکیت اور جاگیر داری کی ہڑیں زمین میں گہری اترنی گئیں، حالات کے جبر اور ”نظریہ ضرورت“ کے عمل دل کا ظہور ہوا اور امام ابو حنیفہ کے شاگرد رشید قاضی ابو یوسف نے..... امام صاحب کے دوسرے شاگرد امام محمد کے اتفاق رائے کے ساتھ مزارعۃ پر کچھ شرائط عائد کر کے اس کے جائز ہونے کا فتویٰ بھی دے دیا۔ بعد میں وہ شرائط تو طاق نسیاں کے حوالے ہو گئیں اور پورے عالم اسلام میں ”زارعۃ“ شیراد کی مانند حال و طیب ہو گئی اور اس طرح شہنشاہیت اور جاگیر داری کو دوام و احکام حاصل ہو گیا۔“ (اسلام میں عدل اجتماعی کی اہمیت، ص ۳۲، ۳۳)

”سوڈیھ سوبرس بعد جبکہ ملکیت بھی اپنی پوری شان اور کروفر کے ساتھ جلوہ گر ہو چکی تھی اور ”قرون مشہود لہا لیز“ (یعنی وہ ادوارِ حن کے خیر کے حامل ہونے کی گواہی خود آنحضرت صلی اللہ علیہ وسلم نے دی ہے) کا زمانہ بھی بیت پکا تھا، علماء اسلام اور فقهاء کرام کا حالات کے جبر سے متاثر ہو جانا ہرگز نہ بعید از قیاس ہے نہ ان کے لیے موجب تو ہیں۔“ (اسلام میں عدل اجتماعی کی اہمیت، ص ۲۶)

فقیر اسلامی کی تشكیل میں اس دور کے جو مخصوص تمدنی حالات اور ضروریات کا فرمارہی ہیں، اس کے پیش نظر ڈاکٹر صاحب نے فقہاء اسلام کے اخذ کردہ مخصوص مثالخ فکر کی پابندی کے بجائے قرآن و سنت سے براہ راست اخذ و انتساب کی ضرورت و اہمیت کو بھی بڑی تاکید سے واضح کیا ہے۔ لکھتے ہیں:

”ایسے اصحاب علم و دانش آگے بڑھیں جو کتاب و سنت کے نصوص کی پابندی کے عزم مصمم کے ساتھ ساتھ صرف سلف کی اجتہادی آراء کے مقلد جامد بن کرنہ رہ جائیں، بلکہ شریعت کے اصل مقاصد و اہداف کو بھی پیش نظر کھلکھلیں اور جہد و جہاد کے جذبے سے سرشار ہونے کے ساتھ ساتھ قیاس و اجتہاد اور اس کے میں مصالح مرسلہ اور مفاد عاملہ کو بھی لمحو نظر کھلکھلیں۔“ (اسلام میں عدل اجتماعی کی اہمیت، ص ۲۹)

”ایک مجلس کی تین یا تین سے بھی زائد طالقوں کے ضمن میں نبی اکرم صلی اللہ علیہ وسلم جو ایک رعایت اور نرمی فرمایا کرتے تھے، اسے حضرت عمر نے مصلحت امت کے پیش نظر اپنے ایک اجتہادی فیصلہ سے ختم کر دیا تو اس پر تو اہل سنت کے چاروں مکاتب فقہ کا اس درجہ عزم بال مجرم کے ساتھ اصرار ہے کہ کسی بھی صورت میں نبی اکرم صلی اللہ علیہ وسلم کی رعایت کو دوبارہ جاری کرنے پر آمادہ نہیں ہیں۔“ (اسلام میں عدل اجتماعی کی اہمیت، ص ۲۵)

احیائی تحریکوں کی یک رخی فکری ترجیحات

بیسویں صدی کی مسلم احیائی تحریکوں کے ہاں اسلام کو بطور ایک اجتماعی نظام کے نمایاں کرنے کی کوشش اس انداز

سے ہوئی ہے کہ دین کا روحانی اور باطنی پہلو مقدم الذکر پہلو کا خادم اور تابع قرار پا کر بڑی حد تک دب گیا ہے۔ ڈاکٹر صاحب نے اس پہلو کی بجا طور پر نشان وہی کی ہے، چنانچہ لکھتے ہیں:

”درادقت نظر سے جائزہ لیا جائے تو معلوم ہوتا ہے کہ ان تحریکوں کا مطالعہ اسلام اسی مغربی نقطہ نظر پر منی ہے جس میں روح پر مادے اور حیات اخروی پر حیات دنیوی کو فویت حاصل ہے۔ چنانچہ اسلام کے ان ماوراء الطیعتی اعتقادات کا اقرار تو ان کے بیہاں موجود ہے جن کے مجموعے کا نام ایمان ہے، لیکن انھیں کچھ زیادہ درخور اعتنا اور لائق التفات نہیں سمجھا گیا اور انکا بین کلیہ اس ہدایت و رہنمائی پر مرکوز ہیں جو حیات دنیوی کے مختلف شعبوں کے لیے اسلام نے دی ہیں اور جن کے مجموعے کا نام اسلامی نظام زندگی رکھا گیا ہے۔۔۔۔۔ اسی نقطہ نظر کا کرشمہ ہے کہ دین اسیث (State) کا ہم معنی قرار پایا ہے اور عبادت، اطاعت کے متراffد ہو کر رہ گئی ہے۔ نماز کا یہ مقام کہ وہ معراج المؤمنین ہے، نگاہوں سے بالکل اوچھل ہے اور نفس انسانی کا اس سے ایسا انس کہ قرۃ عینی فی الصلوٰۃ، کی کیفیت پیدا ہو سکے، ناپید ہے۔۔۔۔۔ زکوٰۃ کا یہ پہلو کہ یہ روح کی بالیدگی اور ترقی کے ذریعہ ہے، اس قدر محروم نہیں، حتیٰ اس کی یہ حیثیت کہ یہ اسلامی نظام میثاث کا ہم ستون ہے۔ روزہ کے بارے میں یہ تو خوب بیان کیا جاتا ہے کہ یہ ضبط نفس (Self control) کی مشق و ریاضت ہے، لیکن اس کی اس حقیقت کا یا تو سرے سے ادا کی ہی نہیں ہے یا اس کے بیان میں ’محب‘ محسوس ہوتا ہے کہ یہ روح کی تقویت کا سامان اور جسد حیوانی کی اس پر گرفت کو کمزور کرنے کا ذریعہ ہے۔۔۔۔۔ اسی طرح حج کے بارے میں یہ تو معلوم ہے کہ اس کے ذریعے ”خدابرتنی کے محور پر ایک عالمگیر برادری“ کی تنظیم ہوتی ہے، لیکن اس سے آگے اس کی روحانی برکات کا کوئی تذکرہ نہیں ہوتا!۔۔۔۔۔ کہنے میں تو اگرچہ یہ آیا کہ اسلام فلاح انسانی کا جامع پروگرام ہے جس میں فلاح اخروی اور فلاح دنیوی دونوں شامل ہیں، لیکن انکا بین چونکہ فی الواقع صرف حیات دنیوی پر مرکوز ہیں، لہذا آخری تحریج یہ میں اسلام ایک ”سیاسی و عمرانی نظام“ (Politico-Social System) بن کر رہ گیا۔۔۔۔۔ اس اعتبار سے غور کیا جائے تو معلوم ہوتا ہے کہ یہ تحریکیں فی الواقع ”زمبی“ سے زیادہ سیاسی و عمرانی اور ”زمبی“ سے زیادہ دنیوی ہیں اور آخری تحریج یہ میں دوسری سیاسی و معاشرتی تحریکوں سے صرف اس اعتبار سے مختلف ہیں کہ ان کے نزدیک سرمایہ دارانہ جمہوریت یا اشتراکیت یا ہتر نظام ہائے حیات ہیں اور ان کے نزدیک اسلام انسانی زندگی کے جملہ مسائل کو ہتر طور پر حل کرتا ہے۔۔۔۔۔ بھی سب ہے کہ یہ تحریکیں بے لنگر کے چہازوں کے انندہ اندر ہر بھک رہی ہیں اور ان کا حال اکثر و پیشہ اس سافر کا سا ہے جسے نہ تو منزل ہی کا پتیرہ اور نہ یہ یاد رہا کہ سفر شروع کیا ہاں سے کیا تھا۔ (نشاۃ ثانیہ اس اتنا ۱۷)

ڈاکٹر صاحب نے غلبہ دین کا مقصود حاصل کرنے کے لیے ان اجتماعی تحریکوں کی محبت پسندانہ حکمت عملی پر بھی تقدیم کی ہے۔ لکھتے ہیں:

”بیسویں صدی عیسوی کی یہ اسلامی تحریکیں جوانہ و نیشا سے مصروف متعدد مسلمان ممک میں تقریباً ایک ہی وقت میں شروع ہوئیں، بہت سے پہلووں سے ایک دوسرے سے بہت مشابہ ہیں اور یہ کہنا بہت حد تک صحیح ہے کہ تقریباً ایک ہی تصور دین ان کی پشت پر کام کر رہا ہے اور ایک ہی جذبہ ان میں سرایت کیے ہوئے ہے۔۔۔۔۔ یہ تحریکیں تقریباً ثنت صدی سے مختلف مسلمان ملکوں میں برسمل ہیں اور ملت اسلامی کی نوجوان نسل کا ایک خاصاً قابل ذکر حصہ ان کے زیر اشرا آیا ہے، لیکن عملاً ان میں سے کسی کو کوئی نمایاں کامیابی کہیں حاصل نہیں ہو سکی، بلکہ ایسا محسوس ہوتا ہے کہ یہ

تھریکیں اپنا وقت پورا کرچکی بیں اور اسلام کی نشۃ ثانیہ کے خواب کی تعبیر کا وقت ابھی نہیں آیا۔ چنانچہ مصروفین اخوان المسلمون کا اندر وون ملک تقریباً خاتمه ہو چکا ہے اور اس کے باقیات اصلاحات جلاوطنی کے عالم میں دول عرب کی باہمی آوریزش کے سہارے جی رہے ہیں۔ رہی بر صغیر کی تحریک اسلامی تو اس کا جزو اعظم پاکستانی سیاست کے نذر ہو چکا ہے اور اب اس کا مقام تحریک جمہوریت کی حاشیہ برداری سے زیادہ کچھ نہیں رہا۔

ان تحریکوں کی ناکامی کا سبب بظاہر تو یہ ہے کہ انہوں نے بے صبری سے کام لیا اور اپنے ملکوں میں سوچنے سمجھنے والے لوگوں کی معتمد پہ تعداد کے ذہنوں کو بدلتے بغیر سیاست کے میدان میں قدم رکھ دیا جس کے نتیجے میں قوی قیادتوں اور ترقی پسند عناصر سے قبل از وقت تصادم کی نوبت آگئی، لیکن درحقیقت ان کی ناکامی برادراست نتیجہ ہے ان کے تصور دین کی خامی اور مطالعہ اسلام کے نقش کا۔ (نشۃ ثانیہ میں اتنا ۱)

ہندو مسلم منافرت کی تاریخی بنیادیں

بر صغیر میں ہندو مسلم منافرت کا جو مسئلہ اس وقت اس پورے خطے کے امن و استحکام کے لیے ایک بہت بڑے چیلنج کی صورت اختیار کر چکا ہے، تاریخی بنیادوں پر اس کا تجزیہ کرتے ہوئے ڈاکٹر صاحب نے یک طرفہ طور پر ہندوؤں کو مورد الزام ٹھہرانے کے بجائے خود مسلمانوں کو بھی اپنے گریبان میں جھانکنے کی دعوت دی ہے، چنانچہ مسلمان بادشاہوں کے طرز حکومت کے حوالے سے فرماتے ہیں:

”بُدْمَتِي سے ہمارے ملک کے بعض داش وروں نے ہندوستان کے ہندوؤں اور مسلمانوں کے مابین نفرت کے ”چلتے ہوئے بھکڑے“ اور بداعتیادی کی ”آجھتی ہوئی آندھی“ کے ایک سب کواں درجہ اچھالا ہے اور اس شدت کے ساتھ تحریک و تقریر کا موضوع بنایا ہے کہ دوسرے جملہ عوامل نگاہوں سے بالکل اوجھل ہو کر رہ گئے۔ چنانچہ عوام کے اذہان میں اس پوری صورت حال کے واحد سبب کی حیثیت صرف ہندوؤں کی عمومی چھوٹ چھات، برہمنوں کے سامراجی مزان اور بہیوں کی چالپو سانہ عیاری کی ذہنیت کو حاصل ہو گئی ہے۔ چنانچہ ایک جانب یہ پہاڑ جیسی عظیم حقیقت نگاہوں سے اوجھل ہو گئی کہ ہندو معاشرہ صرف برہمنوں اور بہیوں ہی پر مشتمل نہیں ہے بلکہ اس میں راجبوت اور شور بھی موجود ہیں جو اپنا اپنا جدا گانہ مزان رکھتے ہیں۔ مزید برآں خود برہمنوں اور بہیوں میں کبھی ”نہ ہر زن زن است و نہ ہر مرد مرد“ غداچیغ اگشت یکساں نہ کردا“ کے مصدق ہر مزان اور کردار کے لوگ موجود ہیں اور دوسری جانب ان دو اہم عوامل سے تو کامل ذہول ہو گیا جن میں سے ایک کا تعلق ماضی بعید اور خود مسلمانوں کے اپنے کردار سے ہے اور دوسرے کا ماضی قریب اور انگریزوں کے کردار سے!

ان میں سے مقدم الذکر سے صرف نظر اور غض بصر کا معاملہ تو

”وابستہ میری یاد سے کچھ تینجاں بھی تھیں“

اچھا کیا جو مجھ کو فرا موش کر دیا“،

کے عین مطابق ہے، اس لیے کہ اس تیز حقیقت کا اعتراف بہت مشکل ہے کہ خود ہم مسلمانوں نے ہندوستان میں اپنی ”ہزار سالہ“ حکومت کے دوران اکثر ویشتر وہی ”قوم غالب“ والا کردار اختیار کیا تھا جس کا اوپر ذکر ہو چکا ہے اور نہ صرف یہ کہ اپنے ان فرانچ کو تو سرے سے اداہی نہیں کیا تھا جو امت مسلمہ اور امت محمد (علی صاحبہ الصلوٰۃ

والسلام) ہونے کی حیثیت سے ہم پر عائد ہوتے تھے، یعنی اللہ کے پیغام کی دعوت و پیغام اور اسلام کے عادلانہ نظام زندگی اور دین حق کے نظام عدل و قسط کے قیام کے ذریعے خلق خدا پر اللہ کی رحمانیت و رحیمیت اور محمد رسول اللہ صلی اللہ علیہ وسلم کی رحمۃ للعالمین کا عملی مظاہرہ اور اس طرح اللہ اور رسول صلی اللہ علیہ وسلم کی جانب سے ہندوستان میں بننے والوں پر اتمامِ جنت، بلکہ بہت سے حکمرانوں نے شاہانہ شاخہ باٹھ قائم رکھنے کے علاوہ ذاتی عیاشی اور بواہیوں کے وہ جملہ انداز اختیار کیے جو ہمیشہ سے ملوکیت اور بادشاہی کے لوازم میں سے رہے ہیں اور ان سب کی بنا پر ہندوؤں میں عمومی طور پر وہ انتقامی جذبہ موجود تھا جو سقوطِ حاکم کے حادثہ فاجعہ کے موقع پر ”کل جاتی ہے جس کے منہ سے سچی بات مستی میں“ کے مطابق فتحِ مندی کی سرستی میں پنڈتِ موتی لال نہرو جیسے وسیعُ المشر انسان کی پوتی اور جواہر لال نہرو جیسے سیکولر اور سو شش مراج کے حامل شخص کی بیٹی مسازندر را گاندھی کے منہ سے نکلنے والے ان الفاظ سے ظاہر ہو گیا کہ ”ہم نے اپنی ہزار سالہ شکست کا بدله چکالیا ہے!“ (پاک بھارت تعلقات، ص ۱۲۳، ۱۲)

پاکستان اور ہندوستان کے باہمی تعلقات کی آئینہ دیل صورت کو واضح کرتے ہوئے لکھتے ہیں:

”تقییم ہند اور قیام پاکستان کے دونوں سب سے بڑے علم برداروں، یعنی مصوروں مفکر پاکستان علماء اقبال اور معمار و موسس پاکستان قائدِ اعظم محمد علی جناح نے تقییم کے بعد کے حالات کے ضمن میں جو خواب دیکھے تھے، وہ اس صورت حال کے بالکل بر عکس تھے۔ چنانچہ اس ضمن میں قائدِ اعظم نے تو صرف یہ کہنے پر اتفاق کی تھی کہ ”بھارت اور پاکستان کے تعلقات ایسے ہی ہوں گے جیسے ریاست ہائے تختہ امریکہ اور کینیڈ اکے مابین ہیں“، لیکن علامہ اقبال نے تو اس سے بھی آگے بڑھ کر اپنے خطبہ اللہ آباد (دسمبر ۱۹۴۰ء) میں یہاں تک فرمادیا تھا کہ ”ہندوستان کے شمال مغرب میں واقع مسلم ریاست ہر نوع کی جاریت کے مقابلے میں ہندوستان کے دفاع کا فریضہ، بہترین طور پر سرانجام دے گی، خواہ وہ جاریت نظریات کی ہو خواہ تھیاروں کی۔“ (پاک بھارت تعلقات، ص ۲۸)

پاک بھارت تعلقات اور مسئلہ کشمیر

ڈاکٹر صاحب نے مسئلہ کشمیر کے حل کے لیے اختیار کی جانے والی حکمت عملی پر بھی تقیدیکی اور ہمارے ہاں پائے جانے والے غالب لیکن جذباتی طرز فکر کے بر عکس مسئلہ کشمیر کے حل کے لیے جنگ کے راستہ کو عملًا غیر موثر اور غیر نتیجہ خیز قرار دیا۔ فرماتے ہیں:

”سب سے پہلے جنگ کو لیجیے جس کی آج کل بار بار دہائی دی جا رہی ہے۔ سوال یہ ہے کہ کیا یہ فی الواقع اور خصوصاً بحالات موجودہ کوئی قابل عمل حل ہے؟ کیا ہم جنگی صلاحیت کے اعتبار سے بھارت کے مقابلے میں آج کی نسبت ۱۹۶۵ء میں کہیں زیادہ بہتر حالت میں نہیں تھے؟ پھر اگر اس وقت کا میابی حاصل نہیں ہو سکی تھی تو آج اس کی کتنی امید کی جاسکتی ہے؟“

مسلمانان کشمیر پر بھارت کی تگی جاریت اور بے پناہ ظلم و بربریت کے خلاف پاکستان کی جانب سے کھلماں اعلان جنگ صرف اس صورت میں ہو سکتا تھا کہ ہمیں اپنے موقف کے منی برحق و انصاف ہونے کے ساتھ ساتھ سورہ آل عمران کی آیت ۱۶۰ کے ان الفاظ مبارکہ کے مطابق کہ: ان سبھر کم اللہ فلا غالب کلم لیعنی ”اگر اللہ تمہاری مدد کرے تو کوئی تم پر غالب نہیں آ سکتا!“ اللہ تعالیٰ کی نصرت و تائید کا یقین بھی حاصل ہوتا، بلکہ ہمارا حال یہ ہے کہ ہم سو دی

معیشت کے نظام کو جاری رکھنے کے باعث خود ہی اللہ اور اس کے رسول کے ساتھ پرسر جگ ہیں، لہذا فرمان نبوی ”فَإِنِّي مُسْتَحْبَلٌ لِذَلِكَ، يَعْنِي ”ایسے شخص کی دعا کیسے قول ہو سکتی ہے؟“ کے مطابق ہمیں اللہ کی نصرت و تائید کی امید کیسے ہو سکتی ہے اب ابیریں لے دے کر سارا عالم صرف مادی اسباب وسائل کی کیمت اور کیفیت کا رہ جاتا ہے جس کا تقابی جائزہ اور موزانہ آئے دن اخبارات کی زینت بتاتا ہے۔“

”رہا مسلمانان کشمیر کا سرفر و شان اور بے مثال جہاد حریت تو اس کے ضمن میں بھی جذبات سے ہٹ کر عقل سے کام لینے کی ضرورت ہے کہ کسی کھلم کھلا اور ٹھوس یہر دنی امداد کے بغیر آخروہ اسے حکومت پاکستان کی صرف اخلاقی اور سفارتی مدد اور بعض بھی اداروں کی جانب سے چوری چھپے اور وہ بھی اونٹ کے منہ میں زیرہ کے بقدر، امداد کے بل پر کب تک جاری رکھ سکیں گے؟ واقعہ یہ ہے کہ اس معاملے میں بھی بہت سے عقوب، بالخصوص مذہبی گروہوں کی جانب سے عوام کو بہت بڑے مغایطے دیے جا رہے ہیں۔ چنانچہ اولاً جہاد افغانستان کا حوالہ دیا جاتا ہے، حالانکہ ہر شخص جانتا ہے کہ اس معاملے میں ایک سپر پاؤ کی کھلم کھلا، اعلانیہ اور فیصلہ کن مالی اور جنگی مدد حاصل تھی (جس کی بہتی گناہ میں خود پاکستان کے بہت سے مقدار افراد اور نہیں ہی جماعتوں نے خوب خوب ہاتھ دھوئے) لہذا کشمیر کے معاملے میں افغانستان کا حوالہ قیاس مع الفارق کی حیثیت رکھتا ہے۔“ (پاک بھارت تعلقات، ص ۳۶، ۳۷، ۳۸)

جزل ضیاء الحق صاحب کے دور میں کشمیر میں خفیہ دراندازی کی جو پالیسی شروع کی گئی اور جسے بعد میں حالات کے جبر کے تحت بڑی حد تک ترک کر دیا پڑا، اس کے نتائج و مضمونات پر روشنی ڈالتے ہوئے ڈاکٹر صاحب نے لکھا ہے: ”جس جہاد کو ہم چودہ سال سے سپانسر کر رہے تھے اور اسے جہاد فی سبیل اللہ فرادرے رہے تھے، اس سے بھی ہم نے ہاتھ اٹھایا۔ اس کا رد عمل کشمیر یوں میں یہ ہوا ہے کہ وہ کہر رہے ہیں کہ پاکستان نے ہم سے دھوکہ کیا ہے، اس نے ہم کو مردیا ہے۔ میں جہاد کے نام پر کشمیر میں خفیہ مدد اخالت کا ہمیشہ سے مخالف تھا۔ اب میں بڑی تباہت کہہ رہا ہوں کہ پاکستان نے کشمیر یوں سے ۱۹۴۵ء کا بدل لیا ہے۔ پاکستان نے ۱۹۶۵ء میں اپنے بہترین کمانڈوز کو اس موقع پر کشمیر میں داخل کر دیا تھا کہ کشمیری مسلمان مدد کریں گے، لیکن کشمیر یوں نے کوئی حمایت نہیں کی اور وہ تقریباً سارے کے سارے شہید ہو گئے۔ اس کے بعد یہ ہوا کہ بھارت پلٹ کر لاحور پر حملہ آور ہو گیا اور ہماری ساری کوشش ناکام ہو گئی۔ کشمیر یوں کے جہاد حریت میں اگرچہ پاکستان سے بھی بہت سوں نے وہاں جا کر جانیں دی ہیں، لیکن مصائب کا صل پہنچا تو کشمیر یوں پر ٹوٹا رہا ہے۔ عصمت دری تو ان کی نور توں اور بیٹیوں کی ہوئی ہے، انھی کے گھروں کو سماں کیا گیا ہے، انھی کی آبادیاں تھیں جو تھوک کے حساب سے جلا دی گئیں اور انھی کی دکانیں ختم ہوئی ہیں۔ میرے نزدیک پاکستان نے کشمیر یوں سے گویا ۱۹۶۵ء کا بدل لیا ہے، جبکہ انھوں نے پاکستان کی حمایت نہیں کی تھی۔“ (پاکستان کے وجود کو لائق نظرات و خدشات، ص ۳۲)

جہاد فی سبیل اللہ کی اصطلاح کا غلط استعمال

عالم اسلام کے طول و عرض میں مغرب اور مغرب زدہ حکمران طبقات کے تسلط سے نجات حاصل کرنے کے لیے ’جہاد‘ کی اصطلاح اپنی اثر انگیزی اور عملی افادیت کی وجہ سے بڑے پیمانے پر استعمال کی گئی۔ ڈاکٹر صاحب نے اس سے بھی اختلاف کیا ہے، چنانچہ فرماتے ہیں:

”ایک دوسری چیز جس نے میرے نزدیک جلتی پر تیل کا کام کیا ہے اور پھر اس کی وجہ سے اصل بدنی مسلمانوں کے حصے میں آئی ہے، یہ مغالطہ ہے کہ مسلمان جب بھی جنگ کرے، وہ جہاد فی سبیل اللہ ہے۔ اس غلط فہمی کے بعد تین متارج نکلے اور اس نے جہاد فی سبیل اللہ کی اصطلاح کو بری طرح بدنام کیا۔ ظاہر بات ہے کہ جہارے دورِ ملوکت میں بادشاہ جو جنگیں کرتے تھے، ان کا محرك ان کی ہوں ملک گیری ہوتی تھی تاکہ بڑے سے بڑے محل بنائیں اور زیادہ سے زیادہ محصولات (Revenues) اکٹھے ہو سکیں، لیکن ان جنگوں کو بھی جہاد فی سبیل اللہ کہا گیا۔ ظاہر ہے اس کے نتیجے میں اس مقدس اصطلاح کو تو بدنام ہونا ہی تھا۔

اس ضمن میں تازہ ترین مثالیں ملاحظہ فرمائیں۔ اسی (بیسویں) صدی کے وسط یعنی پچاس کی دہائی میں الجراز میں فرانس سے آزادی کی جنگ لڑی جا رہی تھی۔ حصول آزادی کے لیے مسلمانوں کی جنگ ایک جائز جنگ ہے، مگر آزادی کی ہر جنگ جہاد فی سبیل اللہ نہیں ہے، لیکن الجراز کی اس جنگ آزادی کو جہاد فی سبیل اللہ کا نام دے دیا گیا۔ اس ”جہاد فی سبیل اللہ“ کا نتیجہ کیا تھا؟ جب وہ جہاد کا میاب ہو گیا تو وہاں ایک سو شلیک ریاست وجود میں آگئی۔ عجیب بات ہے کہ جو درخت آم کا تھا، اس پر بُرگ و بارکسی اور شے کے آگئے۔ درحقیقت وہ جنگ آزادی تھی، جہاد حریت تھا، جہاد فی سبیل اللہ نہیں تھا۔ چنانچہ کامیابی کی صورت میں وہاں کے ایلیٹ طبقہ کے اذہان، فکر اور نظریات کے مطابق نظام بن گیا۔

بھی حال ہمارے پڑوئی ملک افغانستان میں ہوا۔ افغانستان میں جو جنگ لڑی گئی، وہ بھی بنیادی طور پر جہاد حریت یعنی آزادی کی جنگ تھی۔ اس میں اصل زور اس وقت آیا جب روئی افواج افغانستان میں داخل ہو گئیں۔ اس موقع پر تمام علماء بھی اٹھ کھڑے ہوئے، اس لیے کہ ہمارے فتحی تصورات کی رو سے بھی کسی مسلمان ملک پر کسی غیر مسلم حکومت کی فوجیں جملہ آور ہو جائیں تو پھر دفاع فرض عین ہو جاتا ہے، لہذا اس جذبے سے سرشار ہو کر پوری قوم اپنی آزادی کے تحفظ کے لیے کھڑی ہو گئی۔ ہم نے اس پر بھی جہاد فی سبیل اللہ کا لیبل دے دیا اور دنیا بھر میں اس کا ایسا ذکر کیا جا کہ جذبہ شہادت سے سرشار نہ جوان پوری دنیا سے ٹھنچ کر چلے آئے۔ میں سمجھتا ہوں ان کے دل میں وہی جہاد فی سبیل اللہ کا جذبہ تھا، لیکن اس کی اصل کیفیت اور نوعیت تو جہاد حریت کی تھی۔ نتیجہ یہ تکالا کہ روئی افواج افغانستان سے کل گئیں اور آپس میں خانہ بھنگی شروع ہو گئی۔ جہاد فی سبیل اللہ کا یہ نتیجہ بھی نہیں ہو سکتا۔ ”جہاد فی سبیل اللہ، ص، ۶، ۷۔)

پرشدہ حکمت عملی کے مضرات

یہ بات نہیں کہ ڈاکٹر صاحب دینی مقاصد کے لیے قوت، زور بازو اور مسلح جدو جہد کے جواز کے قائل نہیں۔ وہ نہ صرف اس کے قائل بلکہ داعی ہیں، یہاں تک کہ انہوں نے اہل سنت کے ہاں پائے جانے والے اس عمومی تصوर سے بھی اختلاف کیا ہے کہ مسلمان حکمرانوں کے خلاف مسلح بغاوت کسی حال میں جائز نہیں، تاہم اس کے ساتھ ساتھ وہ مسلح جدو جہد کی کامیابی کے لیے مطلوبہ شرائط اور خاص طور پر ایسے کسی بھی اقدام کے عملی متارج کو مخاطر کھنے کو بھی ضروری فرار دیتے ہیں اور اسی تناظر میں انہوں نے موجودہ حالات میں اس طریقے کو اختیار کرنے والے عناصر کی تائید نہیں کی۔ فرماتے ہیں:

”مسلمانوں کے ایک خاص طبقے میں ایک خیال پیدا ہوا کہ ہمارا بھی تو ایک نظام ہے۔ یہ انگریز کالا یا ہوا بھی ایک نظام تھا، فرانسیسیوں کا دیا ہوا نظام بھی ایک نظام تھا اور ہمارا بھی ایک نظام ہے، ہم کیوں نہ اس کو نافذ کر دیں۔ یہ اصل

میں اس آزادی کا ایک شہر تھا کہ مسلمانوں میں ایک خود آگاہی پیدا ہوئی اور انہوں نے اسلام کو بطور ایک دن کے سچھا، لہذا احیائی تحریکیں ابھریں۔ انڈونیشیا میں محبوبی پارٹی، انڈوپاک میں جماعت اسلامی، ایران میں فدائیں، عرب دنیا میں الاخوان المسلمون جیسی تحریکیں ابھریں۔ یہ ساری تحریکیں اس لیے ایجنسیز کے اسلام دین ہے اور دین اپنا غلبہ چاہتا ہے، ہمیں دین کو غالب کرنا ہے۔

لیکن بعض عوامل کی وجہ سے ان تحریکوں کو آج تک کہیں کامیابی حاصل نہیں ہو سکی۔.... ان مسلمان تحریکوں نے طریق کار غلط اختیار کیا۔ دنیا میں اسلام ایک نظام کی حیثیت سے حضور صلی اللہ علیہ وسلم نے برپا کیا تھا اور یہ دوبارہ برپا ہو سکتا ہے تو صرف حضور صلی اللہ علیہ وسلم کے طریقے کے مطابق ہو سکتا ہے۔ انہوں نے سمجھا وہ تو آٹھ آٹھ ڈیٹ کے، پرانا ہے، لہذا ایکشن میں حصہ لے کر اس سے اسلام نافذ کریں گے۔ اس میں ناکامی ہوئی تو گولی چلانی شروع کر دی کہ فلاں فلاں کو مار دو۔ چنانچہ سادات کو قتل کر دیا گیا، سادات گیا تو حسینی مبارک آ کر راجحان ہو گیا (چندروں قتل میرے پاس ایک نوجوان آیا کہ میرا دم گھٹ رہا ہے، میں چاہتا ہوں کہ پرویز مشرف کو قتل کر دوں۔ میں نے کہا تمہارا دماغ خراب ہے؟ تم ایک پرویز کو قتل کر دے گے، کوئی اور پرویز آ کر بیٹھ جائے گا، فائدہ کیا ہو گا؟) تو کہاں تبدیلی ہوئی ہے؟ فوجی حکومت کے ذریعے سے کوئی تبدیلی ہوئی ہے؟ اس اعتبار سے اس غلط طریقے کا راستے ان تحریکوں کو کہیں کامیاب نہیں ہونے دیا۔.... دنیا تحریکوں کا طریقہ کار غلط ہے۔ انہوں نے bullet ballot یا کار است اختیار کیا۔

یہ دونوں راستے غلط ہیں اور یکساں غلط ہیں۔“ (موجودہ حالات میں اسلام کا مستقبل، ص ۳۳، ۳۴، ۳۵)

”آج کی سب سے بڑی ضرورت یہ ہے کہ طریق انتقام دالیج ہو جائے۔ آج مسلمانوں میں جذبے کی کمی نہیں ہے۔ ہزاروں لوگ جانیں دے رہے ہیں۔ اپنے جسموں سے بھم باندھ کر اپنے جسموں کو اڑا رہے ہیں۔ کشمیر کے اندر جو جذبہ ابھرا، اسے پوری دنیا نے دکھ لیا۔ کشمیریوں کے بارے میں کہا جاتا تھا کہ وہ توڑنے والی قوم ہے ہی نہیں، اب اس کے اندر جان پیدا ہو چکی ہے۔ پاکستان سے جا کر کتنے لوگوں نے وہاں پر جام شہادت نوش کر لیا۔ لیکن اسلامی انقلاب کا طریق کاری نہیں ہے۔ اس سے کہیں کامیابی نہیں ہوگی۔ اس طریقے سے آپ صرف اپنا غصہ نکال سکتے ہیں۔ آپ نے جا کر افریقہ میں امریکہ کے دوسرا سفارت خانوں کو بم سے اڑا دیا، اس سے امریکی تو دس پندرہ مرے، جبکہ ۲۰۰ وہاں کے لوکل افریقی مر گئے۔ فائدہ کیا ہوا؟ بس یہی کہ آپ نے اپنا غصہ نکال لیا۔ تو ان طریقوں سے کچھ حاصل نہیں ہو گا۔“ (ص ۳۱)

”اگر ہم مشتعل ہو کر اسلحہ اٹھائیں تو کس کے خلاف اٹھائیں گے؟ بڑی افواج یا ایز فورس کے خلاف؟ کیا ہماری ماضی کی حکومتوں نے بلوجہستان میں دو مرتبہ ایز فورس استعمال نہیں کی؟ کیا ایز فورس کے ذریعے سے حافظ الامد نے ایک دن میں ہزاروں اخوان ختم نہیں کر دیے تھے اور ان کا مرکز بمبئی کر کے تباہ و بر بادیں کر دیا تھا؟ تو آج مقابلہ بہت غیر مساوی (unequal) ہے۔.... جنگ اگرچہ جائز ہے، لیکن موجودہ حالات میں عمل ممکن نہیں ہے۔ آج کے مسلمان حکمرانوں کے خلاف یک طرف جنگ ہی موزوں لا جعل ہے۔“ (ص ۲۹، ۳۰)

ان چند اقتباسات سے اندازہ کیا جاسکتا ہے کہ ڈاکٹر صاحب مرحوم غلبہ اسلام کے مقصد کے ساتھ ایک والہانہ واہنگی رکھنے کے باوجود اس ضمن میں کی جانے والی جدوجہد پر نقد و نظر کی ضرورت سے نہ صرف واقع تھے بلکہ اس

پورے عمل مسلسل ناقدانہ نظر رکھے ہوئے تھے۔ ان کے ہاں احیاء اسلام صرف ایک جذباتی خواہش کا عنوان نہیں جو ان تحریکوں کی غیر حکیمانہ ترجیحات سے صرف نظر کرنے پر آمادہ کر دے، بلکہ وہ سمجھتے تھے کہ اسلام کے احیاء اور امت مسلمہ میں فکری انقلاب کی دعوت لے کر اٹھنے والی یہ تمام تحریکیں بہر حال انسانی بصیرت اور اجتماعی کی مرہون منت بیں اور نتیجہ ان تمام کمزوریوں اور نقص کی زدیں میں ہیں جن سے انسانی فکر کبھی کل طور پر مبرانہیں ہو سکتا۔ یہی وجہ ہے کہ اس طرح کی تحریکوں کے ہاں فکری اور عملی ترجیحات کے لحاظ سے Trial and error کے انداز کا ایک ارتقا پایا جاتا ہے اور شاید یہ کہنا درست ہوگا کہ منزل تو دور کی بات ہے، ابھی تک ان کے ہاں جادہ منزل کی تعین کے حوالے بھی مجموعی اعتبار سے کوئی یکسوئی نہیں پائی جاتی۔ کہیں ہدف کی تعین میں غلطی ہو گئی ہے، کہیں موثر حکمت عملی وضع کرنے میں کوتاہی فکر مانع ہو گئی ہے، کہیں طول مسافت نے صبر و حوصلہ کا دامن ہاتھ سے چھڑوا دیا ہے اور کہیں پڑاؤ کے مقامات کو منزل یا منزل کا تبدل سمجھ کر دیں ڈیرہ ڈال لیا گیا ہے۔ اس صورت حال کا ایک لازمی تقاضا یہ نہما ہے کہ خود ان احیائی تحریکوں کے انداز فکر، ترجیحات، حکمت عملی اور کارکردگی کو کڑی تقیدی کی سوئی پر مسلسل پر کھاجاتا رہے اور اس قافی کو سوے منزل روائی دواں رکھنے کے لیے فکر تازہ کی حدی کسی انقطاع کے بغیر سانی جاتی رہے۔ ڈاکٹر اسرار احمد صاحب اپنے حصے کی ذمہ داری ادا کر کے دنیا سے تشریف لے جا چکے ہیں۔ اب یہ ان کے قائم کردہ حلقة فکر کی ذمہ داری ہے کہ وہ پورے شعور، بصیرت اور استقامت کے ساتھ اس روایت کے تسلسل کو قائم رکھے۔ کہیں ایسا نہ ہو کہ بعض دوسری اصلاحی و احیائی تحریکوں کی طرح ایک فکری کمپ کے ساتھ وابستگی کا احساس رفتہ رفتہ اتنا غالب آ جائے کہ حریت فکر اور خود تقیدی کی جگہ سکوت و انماض لے لیں اور نقص اور کمزوریوں کی جراث مندانہ نشان دہی کی جگہ پرده پوشی بلکہ بعض صورتوں میں حیثیت جاہلیہ کا رویہ پروان چڑھنے لگے۔ اللهم انصر من نصر دینک واجعلنا منہم واحذر من خذل دینک ولا تجعلنا معہم۔ آمین

اسلام اور انسانی حقوق

اقوام متحده کے عالمی منشور کے تناظر میں

محاضرات: مولانا زاہد الرashdi

ضبط و تحریر: ناصر الدین خان عامر

[صفحات: ۱۲۰۔ قیمت: ۲۵ روپے]

ناشر: الشریعہ اکادمی، گوجرانوالہ